

प्रेस नोट दिनांक-01.11.2022

(1). दिनांक-01.11.2022 को श्रीमान पुलिस अधीक्षक चित्रकूट श्री अतुल शर्मा के निर्देशन में क्षेत्राधिकारीगण के नेतृत्व में थाना/चौकी प्रभारियों द्वारा थाना/चौकी क्षेत्र के भीड़ भाड़ वाले स्थानों पर पैदल गस्त किया गया। पुलिस टीमों द्वारा दुकानदारों, व्यापारीबंधुओं एवं क्षेत्रीय नागरिकों से वार्ता कर सुरक्षा का भरोसा दिलाया।

(2). आज दिनांक 01.11.2022 को श्रीमान पुलिस अधीक्षक महोदय जनपद चित्रकूट श्री अतुल शर्मा के कुशल निर्देशन में महिलाओं एवं बालिकाओं में सुरक्षा एवं विश्वास का वातावरण बनाये रखने के उद्देश्य से चलाये जा रहे अभियान “मिशन शक्ति” के तहत जनपद के विभिन्न थानों की एण्टी रोमियो टीमों ने विभिन्न मन्दिरों, बाजार, स्कूलों, बस स्टैण्ड, ग्रामों इत्यादि स्थानों पर भ्रमण कर चेकिंग की गयी एवं छात्राओं/महिलाओं को उनके सुरक्षार्थ व सहायता हेतु शासन द्वारा चलायी जा रही विभिन्न हेल्पलाइन नम्बरों जैसे:- 1090-वीमेन पॉवर लाइन, 181-महिला हेल्प लाइन, 108-एम्बुलेंस सेवा, 1076-मुख्यमंत्री हेल्पलाइन, 112-पुलिस आपातकालीन सेवा, 1098-चाइल्ड लाइन, 102-स्वास्थ्य सेवा तथा थानों पर स्थापित महिला हेल्प डेस्क के बारे में विस्तार से जानकारी देकर उन्हें जागरूक किया गया तथा महिलाओं/बालिकाओं को जागरूकता पम्पलेट्स वितरित किये गए एवं सार्वजनिक स्थानों एवं चस्पा किये गए।

(3). आज दिनांक 01.11.2022 को श्रीमान पुलिस अधीक्षक महोदय जनपद चित्रकूट श्री अतुल शर्मा द्वारा पुलिस कार्यालय में आये हुये फरियादियों की शिकायतों को सुना गया तथा उनके त्वरित निस्तारण हेतु सम्बन्धित प्रभारी निरीक्षक/थानाध्यक्ष को निर्देशित किया गया।

(4). आज दिनांक-01.11.2022 को श्रीमान जिलाधिकारी महोदय चित्रकूट श्री अभिषेक आनंद एवं श्रीमान पुलिस अधीक्षक चित्रकूट श्री अतुल शर्मा द्वारा अपर पुलिस अधीक्षक चित्रकूट श्री चक्रपाणि त्रिपाठी, सांसद प्रतिनिधि श्री शक्ति प्रताप सिंह की उपस्थिति में पटेल तिराहा से यातायात जागरूकता रैली को हरी झण्डी दिखाकर यातायात माह नवम्बर 2022 का शुभारम्भ किया गया। यातायात माह के शुभारम्भ अवसर पर श्रीमान पुलिस अधीक्षक महोदय द्वारा बताया गया कि यातायात सड़क सुरक्षा माह के सम्बन्ध में चित्रकूट पुलिस द्वारा विभिन्न जागरूकता कार्यक्रमों का आयोजन किया जाएगा एवं पम्पलेट्स के माध्यम से आमजनमानस को यातायात नियमों के प्रति जागरूक किया जाएगा। यातायात माह के दौरान 03 सवारी, बिना हेलमेट, ड्रिंक एण्ड ड्राइव तथा ओवरलोड, ओवरस्पीड वाहनों का चेकिंग अभियान चलाकर चालान किये जायेंगे। आज एनसीसी कैडेट एवं स्कूली छात्रों के सहयोग से निकाली जा रही जागरूकता रैली के माध्यम से आमजनमानस को यातायात नियमों के सम्बन्ध में जागरूक किया जाएगा जिससे आमजन यातायात नियमों के प्रति जागरूक होकर इनका पालन करेंगे तथा सड़क दुर्घटनाएं कम होगी। महोदय द्वारा वाहन चालकों से सीट बेल्ट/हेलमेट का प्रयोग करने, निर्धारित गति सीमा से वाहन चलाने, वाहन चलाते समय हेडफोन या मोबाइल फोन का प्रयोग न करने के साथ-साथ यातायात नियमों का पालन करने की अपील की।

इस अवसर पर क्षेत्राधिकारी नगर श्री हर्ष पाण्डेय, क्षेत्राधिकारी मऊ श्री शीतला प्रसाद पाण्डेय, प्रभारी निरीक्षक थाना मऊ श्री राजीव कुमार सिंह, यातायात उ0नि0 श्री धर्मेश त्रिपाठी, उ0नि0 एपी0 श्री आफाक खां, श्री पंकज अग्रवाल समाजसेवी, पीआरओ श्री वीर प्रताप सिंह एवं अन्य अधि0/कर्मचारीगण उपस्थित रहे।

(5). श्रीमान पुलिस अधीक्षक चित्रकूट श्री अतुल शर्मा के निर्देशन में सामाजिक रिश्तों को बचाने हेतु किये जा रहे प्रयासों के क्रम में प्रभारी महिला चौकी मऊ 30नि0 श्रीमती रामकुमारी तथा उनकी टीम द्वारा पति-पत्नी के आपसी झगड़े को समाप्त कराकर दम्पति जोड़े में सुलह कराते हुये शादी के अटूट बन्धन को टूटने से बचाया ।

आवेदिका श्रीमती नीलू देवी पत्नी इंद्रजीत निवासी चन्दौर थाना मऊ जनपद चित्रकूट ने अपने पति इंद्रजीत पर मारपीट कर झगड़ा करने के सम्बन्ध में प्रा0पत्र दिया गया ।

प्राप्त प्रार्थना पत्र पर प्रभारी महिला चौकी मऊ 30नि0 श्रीमती रामकुमारी एवं उनकी टीम द्वारा शिकायतकर्ता महिला की शिकायतों को विस्तारपूर्वक सुनकर समझकर, द्वितीय पक्ष से सम्पर्क करके उन्हें महिला पुलिस चौकी मऊ बुलाया गया तथा दोनों पक्षों को समझाया गया । दोनों पक्षों द्वारा भविष्य में आपस में लड़ाई झगड़ा न करने तथा पति/पत्नी के कर्तव्यों का पालन करने की बात कही गयी । आपसी सुलह होने पर पुलिस टीम द्वारा दोनो को साथ-साथ आपस में सामन्जस्य बिठाकर एवं परिवारिक दायित्वों को सही प्रकार से निर्वहन करने हेतु सलाह दी गयी तथा यह भी कहा गया कि आपस में तारतम्यता बनाकर रहें ।

समझौता कराने वाली टीम:-

1. प्रभारी महिला चौकी मऊ श्रीमती रामकुमारी
2. आरक्षी सूरज पाल
3. महिला आरक्षी अम्बिका
4. आरक्षी धर्मपाल

(6). श्रीमान पुलिस अधीक्षक चित्रकूट श्री अतुल शर्मा के निर्देशन में अवैध शराब निर्माण एवं बिक्री की रोकथाम हेतु चलाए जा रहे अभियान के क्रम में चित्रकूट पुलिस ने 04 अभियुक्तों को 35 लीटर कच्ची शराब महुआ निर्मित एवं 50 क्वार्टर देशी शराब के साथ गिरफ्तार किया ।

(i). 30नि0 श्री सिद्धनाथ राय थाना रैपुरा तथा उनके हमराही आरक्षी टीम द्वारा अभियुक्त नानबाबू पुत्र भवानी दीन निवासी उड़कीमाफी थाना रैपुरा जनपद चित्रकूट को 20 लीटर कच्ची शराब महुआ निर्मित के साथ गिरफ्तार किया गया । अभियुक्त के विरुद्ध थाना रैपुरा में धारा 60 आबकारी अधिनियम के अन्तर्गत अभियोग पंजीकृत किया गया ।

(ii). चौकी प्रभारी सैरैया श्री चन्द्रमणि पाण्डेय तथा उनके हमराही आरक्षी रोहित यादव व आरक्षी दुर्गेश कुमार द्वारा होरीलाल पुत्र भैरो निवासी पतेरिया गढ़चपा थाना मानिकपुर जनपद चित्रकूट को 15 लीटर कच्ची शराब महुआ निर्मित के साथ गिरफ्तार किया गया । अभियुक्त के विरुद्ध थाना मानिकपुर में धारा 60 आबकारी अधिनियम के अन्तर्गत अभियोग पंजीकृत किया गया ।

(iii). चौकी प्रभारी गनीवा श्री जनार्दन प्रताप सिंह तथा उनके हमराही आरक्षी अशोक कुमार द्वारा अभियुक्त उमाशंकर पुत्र फूलचन्द्र निवासी रमपुरिया पतेरी थाना राजापुर जनपद चित्रकूट को 22 अदद क्वार्टर दोराला दिलकस देशी शराब के साथ गिरफ्तार किया गया । अभियुक्त के विरुद्ध थाना राजापुर में धारा 60 आबकारी अधिनियम के अन्तर्गत अभियोग पंजीकृत किया गया ।

(iv). चौकी प्रभारी सीतापुर श्री प्रवीण कुमार सिंह तथा उनके हमराही आरक्षी रविन्द्र कुमार व आरक्षी शिवम मिश्रा द्वारा अभियुक्त रामनारायण पुत्र खिलाड़ी प्रसाद कुशवाहा निवासी कुशवाहा बस्ती चौकी सीतापुर थाना कोतवाली

कर्वी जनपद चित्रकूट 28 अदद क्वार्टर देशी शराब के साथ गिरफ्तार किया गया । अभियुक्त के विरूद्ध थाना कोतवाली कर्वी में धारा 60 आबकारी अधिनियम के अन्तर्गत अभियोग पंजीकृत किया गया ।